

- raqt bija. Int għedtli li l-habib tiegħek Santinu rbahtu int! Meia mhux tassew! Int ma rbaht xejn!
- DEMONJU : Ahfirli, Satana. Hekk mingħalija jien. Possibbli li hadt żbal!? Din l-ewwel darba li għali hekk. Jien m'għandix tort...
- LUČIFRU : Għandek u nofs u taqla' xebgħa kif imiss minn għandi stess.
- DEMONJU : Le, le, jahasra! Għadni ma nistax nemmen. Jien għalija rbaht. Saqsih daqsxejn kif kienet il-bičča.
- LUČIFRU : Tindahaliix. Hallini nagħmel jien. M'int tajjeb għal xejn. Ma tiswa xejn. (*idur fuq SANTINU*) Ladarba ma nistax għalik, ikolli nbaxxi rasi u nitolbok tispjegali din il-bičča kif inhi. (*jiftakar f' DEMONJU*) Imma stenna ftit. Mhux quddiem sudditu tiegħi. Dan qatt ma jkun. (*il DEMONJU*) Itlaq 'il baria, int! Ma rridekx tisma'. Ohroġ.
- DEMONJU : Hallini, Satana. Għandi kurżità li ma ngħidx biex nara kif...
- LUČIFRU : Itlaq 'il barra, għedt'lek! U titbigħedx minn hawn biex jekk inkun irridek innejjahlek.
- DEMONJU : Serv tiegħek (*johroġ*).
- LUČIFRU : Ghidli, issa li ahna waħedna, wiċċ imbwiċċ, fissirli ftit, jekk jogħgbok, dil-praspura. Għalfejn ġejt hawn? Xi trid? Kif sibt irkabtu? Għaliex dan id-demonju qalli li int għal magħna fil-waqt illi m'intix? Għaliex?
- SANTINU : Bil-mod. Hudha bil-mod. Toqghod tishon xejn għax għandek shana ta' forn hawn ġew.
- LUČIFRU : Min-nar x'tistenna? Hawn dejjem hekk.
- SANTINU : Imma insomma, ara, tridxi tiftaħ xi tieqa għax la nohroġ niehu rih.
- LUČIFRU : Kemm inti furjuż?
- SANTINU : Kemm jogħgobni, qalbi. Jien m'iniex imdorri hawn. Iftaħ it-twieqi għax qed ixoqq il-għaraq għalija. Rewwahli ftit.
- LUČIFRU : It-twieqi ma niftaħhomx. Nibża' li xi demonju jfettillu jahrabli. Hawn kollha xjaten, taf. Kollha tentazzjonijiet. U hadd m'hu qiegħed hawn għal qalbu.
- SANTINU : Barra minni. Jien hawn ġejt għal ftit. Imma l-ftit

- li sa noqghod sa jkun għal qalbi hafna. Biss shana wisq. Jekk tibża' tiftaħ it-twieqi, islifni palju.
- LUČIFRU : Palju nagħtik. Hu tiegħi. (*Jisilfu palju*). Issa għidli. Irrakkuntali. Spjegali ftit.
(*jissokta*)

**"SHERRY PARTY" MOGHTI MILL-"GHAQDA"
LIT-TABIB KAV. ĠUŻÈ GALEA, M.D.,
D.P.H., M.B.E., FL-OSBORNE HOTEL**

Fit-22 ta' Jannar il-"Għaqda" tat *Sherry Party* lill-President tagħha, it-Tabib Kav. Ġ. Galea, M.D., D.P.H., M.B.E., bhala sinjal ta' qima u ferħ wara li dana ġie mill-Maestà Tiegħu r-Re mżejjen bit-titlu ta' M.B.E. Il-"Għaqda" mal-erba' xhur ilu kienet ukoll fissret il-ferħ tagħha li l-President wara l-miġja tiegħu u tas-sinjura tiegħu mill-Ingilterra u mill-Iskozja bi Pranzu fl-"Hotel Phoenicia" fl-okkażjoni taż-żewġ kariki għolja, ta' Lettur tal-Medicina Legali u ta' Tabib Anzjan fl-Uffiċċju Sanitarju, li fihom kien lahaq; u l-President mill-banda l-oħra għoġbu wkoll ifisser ir-radd tal-hajr u l-għożża tiegħu lejn is-sentimenti tal-"Għaqda", billi, kif diġà habbarna fil-*Malti* ta' qabel, stieden għal "At Home" il-Membri bis-Sinjura tagħhom fl-okkażjoni tad-dekorazzjoni ta' l-M.B.E. Din id-darba l-"Għaqda" hasset ukoll li għandha tisser il-ferħ tagħha għal dan il-ġieħ li mas-Sena l-Ġdida lilu ngħata mir-Re.

Il-laqgħa ta' din id-darba ma kenitx inqas ta' ferħ u hena miż-żewġ laqgħat ta' qabel u fiha l-membri tal-"Għaqda" u l-mistednin tagħhom setgħu jkollhom l-isbaħ okkażjoni jittelmu u jedhew bil-kumpannija ta' xulxin.

Fost il-membri tal-"Għaqda" kien hemm dawn is-sinjuri, xi whud bis-sinjura tagħhom ukoll:— Apap Victor u s-sinjura, Prof. Aquilina Jos., u s-sinjura, Agius Marju, Biancardi Nikol, Dr. Briffa Rużar, Busuttil J.E., Av. Buttigieg Anton, Caruana Savier u s-sinjura, Cassar Pullicino Ġ., Chetcuti Ġ., Cremona A., Muscat Azzopardi Ivo (*organizzatur tal-Party*), Kissann Michael, Ransley George, Tabone Patri Pawl, Zahra Walter, Zarb Adami Godfrey u s-sinjura, Vassallo Karmenu. Fost il-mistednin kien hemm: il-President tal-"Għaqda" Dr. Galea Ġ. u s-sinjura; Darmanin Vladimir; Ellul Edw., Kummissarju għal Malta f' Londra; Muscat Azzopardi Ugo u s-sinjura.